



نیتی آیوگ

# نیتی آیوگ نے سرکاری شماریات کا کتابچہ تیار کیا

Posted On: 01 SEP 2017 1:47PM by PIB Delhi

نئی دہلی، یکم ستمبر۔ نیتی آیوگ نے سرکاری اعداد و شمار پر مبنی سرکاری شماریات کا ایک کتابچہ تیار کیا ہے، جس میں ہندوستان کی ہر ریاست / مرکز کے زیر انتظام علاقے کے شعبوں کے کلیدی اعداد و شمار شامل ہیں۔ اس تصنیف کے شروع میں ہی گراس اسٹیٹ ڈومسٹک پروڈکٹ (جی ایس ڈی پی) کی تفصیلات پیش کی گئی ہیں۔ اس کے ساتھ ہی اس میں 1980-81 سے اب تک کی ریاستی معاشیات کی شعبہ وار تشکیل پر روشنی ڈالی گئی ہے۔ واضح ہو کہ 1980-81 سے اب تک جی ایس ڈی پی کے پانچ مختلف سلسلے دستیاب کرائے جا چکے ہیں اور اس ڈاٹا بیس میں ان سبھی کو شامل کیا گیا ہے۔

تعلیمی امور کے اعداد و شمار پیش کرتے ہوئے اس میں پرائمری، سیکنڈری اور اعلیٰ سطحوں کی تعلیم پر روشنی ڈالی گئی ہے جس میں اندراج کا تناسب اسکول، اندراج، مدرسین اور کارکردگی کے اشاریے بھی دیگر امور کے ساتھ شامل ہیں۔ اس تصنیف میں شامل صحت سے متعلق بعض اشاریوں میں نوزائیدہ بچوں کی شرح اموات (آئی ایم آر)، شرح پیدائش، پیدائش کی سطح پر جنسی تناسب، ٹیکہ کاری اور ادارہ جاتی زچگیاں بھی دیگر امور کے ساتھ شامل ہیں۔

\*\*\*\*\*

م ن س ش-رم

U-4319

(Release ID: 1501447) Visitor Counter : 2

